

مولانا عبدالرشید بھپن شریف
خلیفہ مجاز حضرت صاحبِ ملفوظات

آخری قسط
(۶)

حضرت مولانا عبدالغفور عباسی مدنیؒ ————— سے ————— ملفوظات

اعمالِ صالحہ | فرمایا: حضور صلی اللہ علیہ وسلم نے ہاجرین اور انصار کے درمیان مواخات فرمائی۔ حضرت عبدالرحمن بن رضی اللہ عنہ کی ایک انصاری سے مواخات فرمائی۔ اس انصاری نے کہا کہ میری دو عورتیں ہیں۔ ایک کو میں طلاق دینے کو تیار ہوں تم اسے اپنے نکاح میں لے آؤ۔ میرے پاس جو مال ہے وہ بھی تم آدھا لے لو۔

حضرت عبدالرحمن نے کہا کہ بَارَكَ اللهُ فِيكَ۔ اللہ تعالیٰ تمہیں ان میں برکت دے مجھے کسی چیز کی ضرورت نہیں۔ میں تو صرف تجارت کروں گا۔ دیکھیے یہ اصحابی کتنا متواضع تھا۔

حضرت سلمان فارسیؓ کی مواخات حضرت ابوالدرداءؓ سے کرانی گئی۔ حضرت رسول کریم صلی اللہ علیہ وسلم کے وصال مبارک کے بعد وہ عراق کو چلے گئے۔ اور حضرت ابوالدرداءؓ

بیت المقدس کو تشریف لے گئے۔ حضرت ابوالدرداءؓ نے حضرت سلمانؓ کو عراق میں خط لکھا۔ "الحمد لله الذي انزلني في الارض المقدسة واعطاني مالا واولاداً"

اللہ تعالیٰ کا شکر ہے کہ اس نے مجھے مدینہ منورہ سے نکالا اور پھر مجھے مقدس زمین میں اتارا۔ اور مجھے مال و اولاد عطا فرمایا۔ حضرت سلمانؓ نے جواب میں لکھا: "ناعلحد يا اباالدرداء"

ان الارض المقدسة لا تقدمس الانسان. ولكن تقدمس الانسان بالاعمال الصالحة والاخلاق الفاضلة۔ یعنی تم نے کہا کہ ارض مقدس میں رہتا ہوں۔ یاد رکھو! ارض مقدس انسان کو پاک نہیں کرتی۔ بلکہ انسان اعمالِ صالحہ اور اخلاقِ فاضلہ سے پاک ہوتا ہے۔ اور تو نے لکھا ہے

کہ اللہ نے مجھے مال اور اولاد عطا کی ہے۔ فیالیتے اعطاک اللہ بدل المال علماً

نافعاً وبدل الاولاد عملاً صالحاً۔ کاش! اللہ تعالیٰ تجھے مال کے بدلے نفع دینے

والاظم عطا فرماتا۔ اور اولاد کے بدلے عمل صالحہ کی توفیق دیتا۔ لہذا انسان کے لئے حقیقتاً دو چیزیں فائدہ مند ہیں۔ اعمال صالحہ اور اخلاقِ فاضلہ۔

شریعت کی اہمیت | شریعت کیا چیز ہے۔؟ شریعت مجموعہ ہے۔ حضرت رسول کریم صلی اللہ علیہ وسلم کے اقوال و افعال اور احوال کا۔
شریعت کیا چیز ہے۔؟ شریعت آنحضرت صلی اللہ علیہ وسلم کے اقوال، افعال اور احوال پر عمل کرنے کا نام ہے۔

حقیقت کیا چیز ہے۔؟ حقیقت "الاخلاص بالعلل" عمل میں اخلاص ہو۔ صرف اللہ تعالیٰ کی خوشنودی اور رضا مطلوب ہو۔ ریا اور دکھلا دنا نہ ہو (کو کہتے ہیں۔

عرفت کیا چیز ہے۔؟ معرفت دیدارِ حق ہے۔ ہمارے حضرات فرماتے ہیں: من لا حلالہ فی الشریعۃ لاحظالہ فی الطریقۃ من لاحظالہ فی الطریقۃ لاحظالہ فی الحقیقۃ ومن لاحظالہ فی الحقیقۃ لاحظالہ فی العرفۃ فالعرفۃ ثمرۃ العقیقۃ والحقیقۃ ثمرۃ الطریقۃ۔ والطریقۃ ثمرۃ الشریعۃ۔ والشریعۃ اصلاہا واسماہا۔

یعنی جس نے شریعت پر عمل کر کے لطف نہ اٹھایا اس نے طریقت کا لطف نہ اٹھایا جس نے طریقت پر عمل کر کے حاصل نہ کیا اس کا حقیقت میں کچھ حصہ نہیں۔ جس نے حقیقت حاصل کر کے کوئی لطف نہ اٹھایا اسے معرفت کا حذ نصیب نہیں ہوتا۔ پس "عرفت" حقیقت "کا پھل" ہے۔ اور "حقیقت" "طریقت" کا پھل ہے۔ اور "طریقت" شریعت "کا پھل" ہے۔ اور شریعت ان سب کی بنیاد ہے۔

— تو اصل چیز شریعت ہے۔ باقی سب اس کا نتیجہ ہیں — !

علم روح ہے اور جہل (بے علمی) موت ہے۔ علم کا روح عمل ہے۔ اور عمل کا روح اخلاص ہے۔ اور اخلاص کا بھی روح ہے۔ وہ ہے عدم رویۃ الاخلاص فی اخلاصہ جو نہایت درجہ کا غلص ہو وہ اپنے آپ کو غلص نہ سمجھے۔ اسی لئے ہمارے حضرات ایسا فتا مجاہدات اور کمالات کے بعد بھی کہتے ہیں کہ ہمارے اندر تو کچھ نہیں۔ ہم تو کچھ نہیں۔ ہمارے حضرات فرماتے ہیں۔

نیستی ما باعث ہستی ما
پستی ما باعث سر بلندی ما
جب تک عمل میں اخلاص کی روح نہ ہو تو وہ عمل غیر مقبول ہے۔

حضرت رسول کریم خاتم النبیین سید العابدین ہیں۔ آپ کو ”عید“ کا خطاب عطا فرمایا ہے۔ سُبْحَانَ الَّذِي أَسْرَجَ بَعْبُدَهُ (بنی اسرائیل آیت) ترجمہ: وہ پاک ہے جس نے راتوں رات اپنے بندے کو مسجد الحرام سے مسجد اقصیٰ تک سیر کرائی۔

اس مقام پر ”عیدہ“ فرمایا۔ ”لرسوله“ یا ”بنیہ“ نہیں فرمایا کیونکہ حضور صلی اللہ علیہ وسلم میں انتہا اور کمال درجہ کی ”عبودیت“ تھی۔

ہمارے حضرت قریشی صاحب رحمۃ اللہ علیہ فرماتے تھے کہ ”طریقیت“ ہمارے پاس لوگوں کو ”شرعیعت“ کی طرف لانے کے لئے جال ہے۔ شکار میں جال ڈالتا ہے۔ اس میں کچھ مچھلیاں بچھنی جاتی کچھ نکل جاتی ہیں۔ جو بچھنی جاتی ہیں، ان کا پیٹ چاک کیا جاتا ہے۔ نجاست نکالی جاتی ہے۔ پھر اپنے کام میں لانی جاتی ہیں۔ اس طرح جب طالب ”طریقیت“ کے جال میں بچھنی جاتا ہے۔ تو اس کے سینہ سے تمام غیر شرعی نفسانی خواہشات اور کمالات کو ”ذکر الہی“ کے ذریعہ سے نکالا جاتا ہے۔ اور اسے ”شرعیعت“ پر چلنے کے لئے آمادہ کیا جاتا ہے۔ کرامات دیکھنا دکھانا مقصود نہیں۔ ہوا میں اڑنا اڑانا بھی مقصود نہیں۔ مقصد صرف لوگوں کو ”شرعیعت“ مقدس پر بلانا ہے۔

ہمارے حضرات فرماتے ہیں۔ ”زندگی کا مقصد تین چیزیں ہیں۔ ۱۔ ذکر حق۔ ۲۔ فکر حق اور ۳۔ رمضانے حق۔ ذکر زبان سے، اور فکر دل سے کیا جاتا ہے۔ اور ان دونوں کا مقصد اللہ تعالیٰ کی رضا ہوتا ہے۔“

مسلمانو! آج کل امیر یا غریب نصاریٰ کے پیروکار ہیں۔ نصاریٰ اعداء اللہ میں ہم نے اپنی شکلیں ان جیسی بنا رکھی ہیں۔ لباس ہمیں ان کا پسند ہے۔ حضور رسول کریم صلی اللہ علیہ وسلم کا اتباع ہم نے چھوڑ دیا ہے۔ حالانکہ اللہ تعالیٰ نے ہمیں آپ کے اتباع کا حکم دیا ہے۔ آج ہم روزانہ ”داڑھی“ مونڈاتے ہیں۔ ہمارے تمام اعمال حضور صلی اللہ علیہ وسلم کے حضور میں پیش ہوتے ہیں۔ یہ ”داڑھی“ مونڈنا بھی پیش ہوگا۔ حضور صلی اللہ علیہ وسلم کو کس قدر تکلیف ہوتی ہوگی۔ ”داڑھی“ کے ساتھ ہماری دشمنی ہے۔ حضور رسول کریم صلی اللہ علیہ وسلم کا فرمان ہے: خالعو! الجعود والمشرکین فصول الشوارب و اعصوا للبحی۔ (او کذا قال رسول اللہ صلی اللہ علیہ وسلم) مشرکین اور یہود کے خلاف کرو، ”داڑھی“ رکھو۔ اور مونچھیں کٹاؤ۔ ہم اس حکم کے برعکس کرتے ہیں۔ ”داڑھی“ کٹوائیں گے۔ اور مونچھیں اتنی بڑی بڑی رکھیں

گے۔ کہ شکل و صورت بھی بدزیا اور بُری معلوم ہوگی۔ حقیقت اسلام اور حقیقت ایمان تو بڑی بات ہے۔ ہم سے صورت اسلام بھی پٹی گئی۔ آج مسلمان منکرات کے سیلاب میں بہہ رہے ہیں۔ سلمان! ان سے بچنے کی کوشش کرو۔ ڈاڑھی موڑنے پر پیسے خرچ کرتے ہیں۔ وہ بھی ہاتھ سے گئے اور دین بھی گیا۔ اور شکل و صورت بھی مسخ کرائی اور حضرت رسول کریم صلی اللہ علیہ وسلم کی روح مبارک کو بھی ناراض کیا جب ہم نے اللہ تعالیٰ اور اس کے رسول کریم صلی اللہ علیہ وسلم کو ناراض کیا تو پھر تجارت کا کیا ذریعہ ہے۔؟

کسری بادشاہ کا قاصد حضور صلی اللہ علیہ وسلم کی خدمت میں حاضر ہوا تو دائی منڈائے ہوئے تھا اور منجھیں بڑھائے ہوئے تھا۔ حضور صلی اللہ علیہ وسلم نے دیکھا تو فرمایا ایسا کرنے کو تجھے کس نے کہا ہے۔ اس نے کہا کہ میرے آقا اور مولیٰ نے یہی حکم دیا ہے حضرت رسول کریم صلی اللہ علیہ وسلم نے اپنی ریش مبارک پر دست مبارک پھیرا اور فرمایا: بھدا امرنی ربح و مولائی۔ میرے آقا اور میرے مولیٰ نے یہ حکم دیا ہے۔

سلمان! اللہ تعالیٰ کی نافرمانی سے ہر وقت ڈرتے رہو۔ غیر مسلموں کی روش چھوڑ دو۔ ایسا نہ ہو کہ اللہ تعالیٰ کل کہے کہ تم میرے دشمنوں کی شکل بناتے تھے اور ان کے ساتھ ملے جلے رہتے تھے۔ جاؤ تمہارا حشر بھی ان کے ساتھ ہوگا۔ اس وقت کیا کرو گے۔؟

سلمان! اسلام غریب ہو چکا ہے۔ اور ہمارے ہاتھوں سے نکلتا جا رہا ہے، صرف اسلام کا نام باقی رہ گیا ہے۔

اتباع حضرت رسول کریم فرمایا: اللہ تعالیٰ نے اپنی محبت کا معیار آنحضرت صلی اللہ علیہ وسلم کے اتباع کے ساتھ وابستہ رکھا ہے۔ **قُلْ إِنْ كُنْتُمْ تُحِبُّونَ اللَّهَ** فَاتَّبِعُونِي يُحِبُّكُمْ اللَّهُ (ال عمران - آیت - ۳۱) ترجمہ: کہہ دو اگر تم اللہ سے محبت رکھتے ہو تو میری تابعداری کرو تاکہ تم سے اللہ محبت کرے۔

— تو اتباع صورت میں، سیرت میں، لباس میں، رفتار، گفتار میں، عبادات میں معاملات میں، اخلاق میں اور سب چیزوں میں ہونا چاہئے۔ نبی صلی اللہ علیہ وسلم کی محبت کا دعویٰ کریں۔ اور شکل و شبہت غیر اقوام کی بنائیں۔ کیا یہ محبت کی نشانی ہے۔؟ سچا محب وہ ہے جو ہر چیز میں متبع سنت مطہرہ ہو۔ اسلام حضور صلی اللہ علیہ وسلم کی غلامی کا نام ہے اور غلامی آپ کے اتباع کا نام ہے۔ دنیاوی غلام اپنے آقا کے سامنے آداب سے

پیش آتا ہے۔ آقا جس کام سے منع کرتا ہے اسے نہیں کرتا اور جس کام کے کرنے کا حکم کرتا ہے وہ کرتا ہے۔ اگر وہ اس کے برعکس کرے تو کہیں گے کہ یہ غلام بڑا نکمّا اور نافرمان ہے۔ کیونکہ آقا کے حکم کی تعمیل نہیں کرتا۔

مجنوں کو لیلیٰ کے ساتھ نخبت تھی وہ اس کی محبت میں اتنا مست تھا کہ لیلیٰ جیسا لباس پہنتا اور ہر وقت زبان پر لیلیٰ لیلیٰ کا ورد تھا۔ ایک دن وہ ایک نمازی کے سامنے سے گزر گیا، نمازی نے اسے پکڑ لیا اور کہا تو میرے اور میرے رب کے درمیان کیسے حائل ہو گیا۔ مجنوں نے جواب دیا کہ مجھے قسم ہے اس ذات کی، میں لیلیٰ کی محبت میں اتنا مست تھا کہ میں نے نہ تجھے دیکھا اور نہ تیری نماز کو۔ مگر تو یہ تو بتا کہ تو کیسا نمازی ہے۔ تو لیلیٰ کے خالق کی عبادت کر رہا تھا، مجھے تو نے کیسے دیکھ لیا۔ اعبہ واللہ کانک ستراہ۔ اللہ تعالیٰ کی عبادت ایسے کر دو گیاتم اسے دیکھ رہے ہو۔ یہ سے مقام مشاہدہ۔ فان لم تکن ستراہ فانہ یراک۔ اگر یہ نہیں ہو سکتا تو اتنا خیال تو ضرور کر دو کہ گویا اللہ تعالیٰ تمہیں دیکھ رہا ہے۔

مجنوں تو لیلیٰ لیلیٰ کہتے اتنا مست ہو گیا تھا۔ کیا اگر ہم لیلیٰ کے خالق، خالق السموات والارض کو یاد کریں گے۔ اور اللہ اللہ کریں گے تو ہمیں مستی حاصل نہ ہوگی۔ یقیناً ہوگی۔

مسلمانو! شریعتِ مطہرہ کو حکم پکڑو۔ صرف زبانی دعویٰ محبت نہ ہو بلکہ محبوب جیسے کام کر کے دکھاؤ۔

وکلّ یدعی وصلاً لبلیلیٰ و لیلیٰ لا تقر لم یذاک

ہر شخص لیلیٰ کی محبت کا دعویٰ ہے۔ لیکن لیلیٰ کہتی ہے کہ مجنوں ہی محبت میں سچا ہے۔

لکان حبک صادقاً لاطعتہ ان المحب لمن یحبہ مطیع

اگر تیری محبت سچی ہوتی تو تو مجھ کو اطاعت کرتا۔ کیونکہ محب اپنے محبوب کی نعل اتا

ہے اور اس نعل پر وہ فخر کرتا ہے۔ افسوس! آج ہم انگریزوں کی نعل کرتے ہیں۔ اور پھر امید جنت

کی رکھتے ہیں۔ بولتے جڑ ہیں اور امید گندم کاٹنے کی رکھتے ہیں۔ حجر گندم از گندم بروید، جو زبوں۔

حضرت رسول کریم صلی اللہ علیہ وسلم نے اپنی صاحبزادی حضرت فاطمہ الزہراء رضی اللہ عنہا کو فرمایا:

یا فاطمۃ النضدٰی نفسک من النار۔ اے فاطمہ اپنی جان کو جہنم کی آگ سے بچانا۔ یعنی

اعمال صالحہ بجالانے میں کوشش کرنا۔ اللہ تعالیٰ ہم سب کو شریعتِ مقدسہ پر چلنے کی توفیق دے

آمین ثم آمین۔ و آنر دعوانا ان الحمد لله رب العالمین۔